

ንድፌ አዋጅ

ፖለቲካዊ ሰልፍታትን

ፖለቲካዊ ውድባትን

ንድፌ አዋጅ

ፖለቲካዊ ሰልፍታትን ፖለቲካዊ ውድባትን

ምዕራፍ 1፡ ሓፈሻዊ

ዓንቀጽ 1፡ አርእስቲ ፡-

እዚ አዋጅዚ “አዋጅ ፖለቲካዊ ሰልፍታትን ፖለቲካዊ ውድባትን ቁ.....2001” ተባሂሉ ኪጥቀስ ይከኣል።

ዓንቀጽ 2፡ ትርጉም -

አተኣታትዎኡ ካልእ ትርጉም ለህግ እንተዘይኮይኑ፡ አጠቃላይ አዋጅዚ፡-

- 2.1 'ፖለቲካዊ ሰልፍ ወይ 'ፖለቲካዊ ውድብ' ማለት፡ በመሰረት ቅዋምን ናይዚ አዋጅዚ ድንጋገታትን፡ ኤርትራውያን ዜጋታት ስለ ናይ ኣባር ዕላማታትን መትከላትን ተወዲቦም (ተጠርኒፎም) በሰላማዊ አገባብ ፖለቲካዊ ሰልጣን ንምርኽብ ወይ ኣብ ፖለቲካዊ ሰልጣን ንምሽራኽ ፖለቲካውን ደሞክራሲያውን ንጥፈታት ንምክያድ ዘኹም ማሕበር ማለት ኢዩ።
- 2.2 ' ቅዋም ' ማለት ቅዋም ኤርትራ ማለት ኢዩ።
- 2.3 ሃገር ማለት ሃገር ኤርትራ ማለት ኢዩ።
- 2.4 ' ዜጋ ' ማለት ናይ ኤርትራ ዜግነት ዘለዎ ሰብ ማለት ኢዩ ።
- 2.5 ህዝባዊ ቦታ ማለት ብዘይ ኣፈላላይ ንኹሉ ክፉት ዝኾነ ቦታ ማለት ኢዩ።
- 2.6. ' ኮሚሽን ' ማለት ኣብ ዓንቀጽ 58 ናይ ቅዋም ኤርትራ ዝተጠቀሰ ኮሚሽን ኢዩ።
- 2.7 ርእሰ-አብያተ ፍርዲ ማለት ኣብ ዓንቀጽ 49 ናይ ቅዋም ኤርትራ ዝተጠቀሰ ቤት ፍርዲ ኢዩ።

ምዕራፍ 2፣

መሰላት፣ ግዴታታትን መሰረታዊያን መትከላትን

ፖለቲካዊ ሰልፍታትን ውድባትን

ዓንቀጽ 3፣ መሰላት ፡-

3.1 ብመሰረት እቶም አብ ቅዋም ዝተደንገጉ መሰላትን ናይዚ አዋጅዚ መትከላትን ድንጋጌታትን፣ ኩሉ ኡርትራዊ ዜጋ ፖለቲካዊ ሰልፊ/ውድብ ኪምሰርት ወይ እውን ብገዛእ ድልዎቲ ንዝሓረዩ ፖለቲካዊ ሰልፊ/ውድብ ኪጸንበር ወይ ኪደግፍ መሰሉ ውሑስ ይኸውን።

3.2 ብመሰረት እዚ አዋጅዚ ዝተመሰረተ ፖለቲካዊ ሰልፊ/ውድብ አብ ፖለቲካዊ ህይወት ናይዚ ሃገር ኪሳተፍ መሰል ይህልዎ።

3.3 ዝኹን ፖለቲካዊ ሰልፊ/ውድብ ዕላማታቱ፣ ፖለቲካዊ ርእይቶኡ፣ ፕሮግራሙን ንጥፊታቱን ንምግላጽ፣ ጋዜጣን ካልእ ብመሰረት ሕጊ ፕረስ ዝተፈቐዱ ናይ መራሽቢ ብዙሓን መሰላጥያታትን ከዘውትር ወይ ኪውንን መሰል ይህልዎ።

3.4 ዝኹን ሰልፊ/ውድብ ፖለቲካዊ ንጥፊታቱ ንምክያድ (ምስልሳል) ህዝባዊ ቦታታት ኪጥቀም መሰል አለዎ፡

እንትርፎ (ብዘይካ) እዞም ዚሰዕቡ ፡-

- ቀጽርታትን ህንጻታትን ትካላት ፍርዲ፣
- ቀጽርታትን ህንጻታትን ትካላት ሰራዊት፣ ጸጥታን ፖሊስን፣
- ቀጽርታትን ህንጻታትን አባያተ ጽሕፈት መንግስትን ምምሕዳራትን፣
- ቀጽርታትን ህንጻታትን አምልኮት (መሳጊድ፣ አብያተ-ክርስትያን አድባራትን ኩሎም ናይ ሃይማኖት መምሃሪ ቦታታትን)፣
- ቀጽርታትን ህንጻታትን አብያተ ትምህርቲ (ብዘይካ ዩኒቨርሲታትን ኢንስቲትዩት ላዕለዋይ ደረጃ ትምህርትን)፣
- ቀጽርታትን ህንጻታትን ሆስፒታላትን ካልኣት ናይ ጥዕና አገልግሎት ዚወሃቡሎም ቦታታትን።

3.5 ፖለቲካዊ ሰልፊ/ውድብ ዚውንኖም እሞ ንጥፊታቱ ዘካይደሎም አብያተ ጽሕፈትን ህንጻታትን ከምኡውን ምስ ንግድን ወፍርን ዘይተ አሳበር ንብረት ካብ ኩሉ ዓይነት ግብርን ቀረጽን ናጻ ይኹኑ።

3.6 ህንጻታትን አብያተ ጽሕፈትን ከምኡውን ሰነዳት፣ ርክባትን (ምል እኣኻት) ናይ መራሽቢ መሳላጥ ያታትን ናይ ፖለቲካዊ ሰልፊ/ውድብ፣ እንትርፎ ብውሳኔ ወይ ፍቓድ ርእሰ-አብያተ ፍርዲ አይገርጉርን፣ አይም ርመርን፣ አይግበትን፣ መሰል ብሕት ውናኡውን አይትንከፍን።

ዓንቀጽ 4፣ ግዴታታት ፡-

ዝኹን ብመሰረት እዚ አዋጅዚ ኪነጥፍ ዝተፈቐደሉ

ፖለቲካዊ ሰልፊ/ውድብ እዞም ዚሰዕቡ ግዴታታት ይህልውዎ፡-

- 4.1 ንቅዋምን ካብኡ ዚምንጭዉ ካልኣት ሕግታትን ኪምእዘዝ፣
- 4.2 ዝውታረ ኩሉ ዓይነት ጎነጽን ናዕብን፣ ከም መሳርሒ (አገባብ) ናብ ፖለቲካዊ ሰልጣን ንምብጻሕ ኩነ ሰልጣን ንምግባት ነጺጉ፣ ብመሰርሕ ሰላማዊ ምስግጋር (ምርክብ) ሰልጣን ኪቐየድ፣
- 4.3 ወተሃደራዊ ወይ ሓውሲ ወተሃደራዊ ስርዓታት ከቐቐውም ወይ እውን ብግሁድ ኩነ ብስቲር ንምቕም ከይሕግዝ፣
- 4.4 አብ ሃይማኖት፣ ብሄር፣ ቋንቋ፣ ዘርኢ፣ ጾታ፣ አውራጃ ዝአመሰሉ ኩሎም ከፋፈልቲ ረቕቕቲ ዝተሰረተ አገባብ አወዳድባን ፖለቲካዊ ንጥፊታትን ጎሰንብን ካብ ምዝውታር ኪቕጠብ፣
- 4.5 አወዳድባኡ ብሃገር ደረጃ ዝሰረተ ኪኸውን፣ አባልነቱ ከእ አብ ዝተወሰነ ጂኦግራፊያዊ አከባቢ ከይሓጽር፣
- 4.6 መጋበርያ ወይ ላቕባ ናይ ባዕዲ ፖለቲካዊ ሓይሊ ከይከውን።

ዓንቀጽ 5፣ መሰረታዊያን መትከላት ፡-

ናይ ፖለቲካ ሰልፍታት/ውድባት ነዞም ዚሰዕቡ መትከላት ይኸተሉ፡-

- 5.1 ንልኡላውነት ሃገርን ሓድነት ናይ ህዝባን ግዝአተ መራታን ምክልኻል፣
- 5.2 ብመሰርሕ ደሞክራሲን ግዝአተ ሕግን ምቕያድን ንዕኡ ንምዕማቕን ምሰላንን ምስራሕን፣
- 5.3 ጸጥታ፣ ሰላምን ርግኣትን (ቕራርን) ሃገር ንምዕቃብ ምቕላስ።

ምዕራፍ 3፣

ምስረታ ፖለቲካዊ ሰልፊ/ውድብ

ዓንቀጽ 6፣ መሰረትቲ ናይ ፖለቲካዊ ሰልፊ/ውድብ ፡-

ነዞም ዚሰዕቡ ኩነታት ከማላኡ ይኹኑ፡-

- 6.1 ዜግነቶም ኤርትራውያን፣ ዕድመኦም ድማ እንተዋሓደ 25 ዓመት ኩይኑ፣ ካብኦም ብሕጊ ዚጥላብ ኩሉ ሃገራዊ ግዴታ ከማልኡ ኪኹኑ፣
- 6.2 ካብ ገዢ ከቢድ ገበን ሓራ ኪኹኑ፣
- 6.3 ብዝሓም ካብ 100 ዘይውሕድ ኪኹውን፣
- 6.4 ቀዋሚ መቻምጦ ናይ ብውሑዱ 85% ካብኣቶም ኣብ ኤርትራ ኩይኑ፣ መብዛሕትኦም እቶም ኣብ ኤርትራ ዚነበሩ ብውሑድ ናይ ኣርባዕተ (4) ዞባታት ተቐማጦ ኪኹኑ፣
- 6.5 ኣቃውማ (ሕንፋዳ) ናይ መሰረትቲ ውህደትን ኤትኒካውን ሃይማኖታውን ብዙሕነትን ናይ ሕብረተሰብ ኤርትራ ንምንጽብራቕ፡-
 - ሀ. ብዉሑዱ 2/3 ካብኦም እንተወሓደ ካብ 5 ብሄራት ኪኹኑ፣
 - ለ. ብውሑዱ 1/3 ካብኦም ኣመንቲ ሃይማኖት ምስልምና ወይ ክርስትና ኪኹኑ ።

ምዕራፍ 4፣

ፖለቲካዊ ሰልፊ/ውድብ ከማልኦም ዝግባእ ኩነታት

ዓንቀጽ 7፣ ዝጥለብ ኩነታት፡-

ገዢ ፖለቲካዊ ሰልፊ/ውድብ ከም ኩነታት ከማልኦም ይግባእ፡-

- 7.1 ማእከላይ ቤት ጽሕፈቱ ኣብ ኤርትራ ኪኹውን፣
- 7.2 ጉባኤታቱ ኣብ ኤርትራ ኪገብር፣
- 7.3 መትከላቱ፣ ዕላማታቱ፣ ፕሮ ግራሙ፣ ቅዋሙ፣ ውሽጣዊ ሕጋጋቱን መሪሕነቱን እዉጅን ብኣባላቱ ዝጸደቐን ኪኹውን፣
- 7.4 ካብ ካልኣት ፖለቲካዊ ሰልፍታት/ውድባት ብሰም፣ ብኣርማን ብፕሮግራምን ኪፍለ፣

7.5 ኣብ ቅዋሙ፣ ፕሮግራሙ፣ ውሽጣዊ ሕጋጋቱን መሪሕነቱን ገዢ ለውጢ ምስ ዚግበር ብኡ ንቡኡ ብጹሖታ ንኮሚሽን ክፍልጥ።

ዓንቀጽ 8፣ ኣባልነት ፡-

ናይ ገዢ ፖለቲካዊ ሰልፊ/ውድብ ንምኳን ዚበቅዕ ሰብ፡-

- 8.1 ዜግነቱ ኤርትራዊ፣
- 8.2 ዕድመኡ ካብ 18 ዓመት ዘይውሕድ፣
- 8.3 ብውሳኔ ቤት ፍርዲ ፖለቲካዊ መሰላቱ ዘይተገፈን፣
- 8.4 ኣብ ሓደ ግዜ ኣባል ናይ ካብ ሓደ ንልዕሊ ፖለቲካዊ ሰልፊ/ውድብ ዘይኮነን ይኹን።

ምዕራፍ 5፣

ምዝገባን ፍቓድን

ዓንቀጽ 9፣ ጠለብ ንምዝገባን ፍቓድን ፡-

ኩሉ ከም ፖለቲካዊ ሰልፊ/ውድብ ኪምዝገብን ንምግባፍ ፍቓድ ኪረክብን ዚደሊ ሰብ ናብ ዚምልከቶ ኣካል ዘቐርቦ ጠለብ ባዕም ዚሰዕብ ሰነዳት ዝተሰነዩ ይኹን፡-

- 9.1 ኣሰማት፣ ክታም፣ ኣድራሻ፣ ስራሕ፣ ቁጽሪ መንነት፣ ብሄርን ሃይማኖትን ናይ መሰረትቲ ኣባላት ዚገልጹን ብዚምልከቶ ምምሕዳራዊ ኣካል ዝተረጋገጸ ሰነድ፣
- 9.2 ናይ ቅዋሙ፣ ፕሮግራሙን ውሽጣዊ ሕጋጋቱን ሰነዳት፣
- 9.3 ኣቲ ጠለብ ቅቡል ምኳኑ መልሲ ካብ ዝረኸበሉ ዕለት ንደሓር፣ ጠላቢ ኣብ ውሽጢ 90 ናይ ስራሕ መዓልታት ናይ 3000 ንምድማጽ መሰል ዘለዎም ዜጋታት ናይ ደገፍ ክታም ዝሓዘ፣ ብዝምልከቶ ምምሕዳራዊ ኣካል ዝተረጋገጸ ሰነድ ንምቕራብ ኪነጥፍ ግዚያዊ ፍቓድ ይወሃቦ፣

ዓንቀጽ 10፣ ቕጥዕታት ምዝገባ ፡-

- 10.1 ኣብ ዓንቀጽ 9 ናይዚ ኣዋጅ ዝተጠቐሰ ጠለብ ዚቐርቡን ዚቐበልን፣ ነቲ ጠለብ ኪመሚ፣ ኪምዝገብ ከምኡውን ፍቓድ ኪህብ ወይ ኪኸልእ ስልጣን ዘለዎ፣ ኣቲ ብመሰረት ዓንቀጽ 58 ናይ ቅዋም ዚምስረት ኮሚሽን ምርጫ ይኹን።

10.2 አብ ንኡስ ዓንቀጽ (1) ናይዚ ዓንቀጽዚ ዝተጠቐሰ ኮሚሽን ቅጽታት መቐርብ ጠለብ የዳሉ፣ ኣብቶም ቅጽታት ንዝቐርበሉ ጠለብ ምዝገባ ድማ፡ ነቲ ጠለብ ካብ ዝተቐበለሉ ዕለት ኣብ ውሽጢ 30 ናይ ሰራሕ መዓልታት ብመሰረት እዚ ኣዋጅዚ መሚዶ ቅቡል ወይ ንጹግ ምኃኑ ብጽሑፍ ንጠላቢ ይምልሱ።

10.3 እቲ ጠለብ ቅቡል ምኃኑ መልሲ ካብ ዝተረኸበሉ ዕለት ንደሓር፡ ጠላቢ ኣብ ውሽጢ 90 ናይ ሰራሕ መዓልታት ናይ 3000 ንምድማጽ መሰል ዘለዎም ዜጋታት፡ ብዚምልከቶ ምምሕዳራዊ ኣካል ዝተረጋገጸ፡ ናይ ደገፍ ክታም ኣኪቡ ናብቲ ኮሚሽን ንምቅራብ ኪነጥፍ ግዚያዊ ፍቓድ ይወሃቡ።

10.4 ጠለብ ካብ ዝቐረበሉ ንደሓር ኣብ ውሽጢ 30 ናይ ሰራሕ መዓልታት ካብ ኮሚሽን መልሲ ዘይረኸበ ጠላቢ ፡ ጠለቡ ከም ቅቡል ተሓሲቡ፡ ኣብ ንኡስ ዓንቀጽ (3) ናይዚ ዓንቀጽዚ ዝተጠቐሰ ናይ ደገፍ ክታም ንምእካብ ኪነጥፍ ግዚያዊ ፍቓድ ከምዝረኸበ ይቕጽር።

ዓንቀጽ 11፡ መሰርሕ ምሃብ ፍቓድ ፡-

ኮሚሽን ንኩሎም ዝቐረቡሉ ሰነዳት፡ እንተላይ ነቲ ብንኡስ ዓንቀጽ (3) ናይዚ ዓንቀጽዚ ዚሕተት ሰነድ፡ ብመሰረት መትከላትን ድንጋገታትን ናይዚ ኣዋጅዚ መሚዶ፡ ነቲ ናይ ደገፍቲ ክታም ዝሓዘ ሰነድ ካብ ዝተቐበለሉ ዕለት ኣብ ውሽጢ 30 ናይ ሰራሕ መዓልታት ንጠላቢ ፍቓድ ኪህብ ይወስን። ነቲ ጠለብ ነጺጎ ፍቓድ ከይህብ እንተወሰነ ከኣ፣ ምክንያት መኸልከሊ ፍቓድ እንታይ ምኃኑ ብጽሑፍ ንጠላቢ የፍልጥ።

ዓንቀጽ 12፡ ናይ ይግባይ መሰል ፡-

ንምምዝጋብ ይኹን ፍቓድ ምንጣፍ ንምርካብ ዝቐረበ ጠለብ ብኮሚሽን እንተድኣ ተነጺጎጥ፡ ጠለብቲ ቦቲ ውሳኔ ዘይፃጊቦም፡ ናብ ርእሰ-ኣብያተ ፍርዲ ኣብ ውሽጢ 60 መዓልታት ይግባይ ንምባል መሰሎም ሕልው ይኸውን።

ምዕራፍ 6፡

ምእዋጅ ምሰረታ ፖለቲካዊ ሰልፊ/ውድብ

ዓንቀጽ 13፡ ሕጋዊ ሰበነት ፡-

ኪነጥፍ ብኮሚሽን ፍቓድ ዝረኸበ ፖለቲካዊ ሰልፊ/ውድብ ወግዓዊ ፍቓድ ካብ ዝተወሃበሉ ዕለት ኣትሒዞ ሕጋዊ ሰበነት ይህልዎ።

ዓንቀጽ 14 ምእዋጅ መሪሕነት ፡-

እቲ ዚቐውም ሰልፊ/ውድብ ብመሰረት ቅዋሙ ኣስማት መሪሕነቱን ኣክፋፍላ ስራሕን ሓላፍነትን ኣብ መንገዱምን ይእውጅን ብጽሑፍ ንኮሚሽን የፍልጥን።

ዓንቀጽ 15፡ መቓምጦ መሪሕነት ፡-

ቀዋሚ መቓምጦ ናይ ላዕለዋይ መሪሕነት ናይ ዚቐውም ሰልፊ/ውድብ ኣብ ኤርትራ ይኸውን።

ምዕራፍ 7፡

ምእጋድ ወይ ምፍራስ ፖለቲካዊ ሰልፊ/ውድብ

ዓንቀጽ 16፡ ምእጋድ/ምፍራስ ፡-

ምእጋድ ኩነ ምፍራስ ናይ ሓደ ፍቓድ ዝተሃሀበ ፖለቲካዊ ሰልፊ/ውድብ ብምምሕዳራዊ ውሳኔ ናይ ዝኹነ ይኹን ኣካል መንግስቲ ኣይከኣልን፣ እንትርፎ፡-

- 16.1 ብውሳኔ ርእሰ-ኣብያተ ፍርዲ፣
- 16.2 ብድልየት ናይ ዝበዝሑ ኣባላቲ፣
- 16.3 ብውሳኔ ናይ ዝበዝሑ ኣባላቲ ኣብ ካልእ ፖለቲካዊ ሰልፊ/ውድብ ምስ ዚጽንበር፣

16.4 ኣብ ክልተ ተሽታተልቲ ምርጫታት ሃገራዊ ባይቶ ባይኑ ወይ ምስ ካልኣት ብምልፋን ካብ ኣባላቱ ተወዳደርቲ ሕጹያት ከሰልፍ እንተዘይክኢሉ።

9ንቀጽ 17፡ ብይን ንእገዳ ወይ ምፍራስ ፡-

ሓደ ፖለቲካዊ ሰልፊ/ውድብ ንመትከላትን ድንጋጎታትን ናይዚ ኣዋጅ፡ዚ እተድኣ ግሊ፡

17.1 ጌጋታቱ ንምእራም ኮሚሽን ብጹሑፍ ናይ መጠንቀቅታ ስምዕታ ኪህቦ፣ ወይ እውን ክብደት ናይቲ ቦቲ ምግሃስ ዚሰዕብ ሓደጋ መዚኑ እቲ ፖለቲካዊ ሰልፊ/ውድብ ንኪእገድ ወይ ንኪፈርስ ኪኣትትን ብመንገዲ ጠቕላላ ኣኸባር ሕጊ ኣንጻሩ ክሲ ክምሰርትን ይኸእል።

17.2 ርእሰ-ኣብያተ ፍርዲ ኣንጻር ሓደ ፖለቲካዊ ሰልፊ/ውድብ ዝቐረበሉ ክሲ ተመልኪቱ፡-

ሀ. ነቲ ክሱስ ሓራ ዚገባር ብይን ኪህብ ይኸእል።

ለ. ንጥፊታት ናይቲ ክሱስ ንምእጋድ ኪብይን ይኸእል። ወይ እውን

ሐ. ምግሃስ ናይ 9ንቀጽ 5 ናይዚ ሕጊ፡ዚ ኣረጋጊጹ፡ ነቲ ፖለቲካዊ ሰልፊ/ውድብ ዘፍርስ ብይን ኪህብ ይኸእል።

ምዕራፍ 8፡

ምንጪ ገንዘብን ንብረትን ምሕደራ-ኡን

9ንቀጽ 18፡ ምንጪ ገንዘብን ንብረትን ፡-

ናይ ዝኹን ፖለቲካዊ ሰልፊ/ውድብ ናይ ገንዘብን ንብረትን ምንጭታት እዞም ዚሰዕቡ ጥራይ ይኹኑ፡-

18.1 ክፍሊትን ወፊያን ካብ ኣባላት፣

18.2 ወፊያ ካብ ኤርትራውያን ተደናገጹቲ፣

18.3 ብመንግስቲ ኪወሃብ ዝተወሰነ ሓገዝ እንተሃልዩ።

9ንቀጽ 19፡ ምሕደራ ገንዘብን ንብረትን ፡-

ኩሉ ገንዘብን ንብረትን ናይ ፖለቲካዊ ሰልፊ/ውድብ ህዝባዊ ንብረት ኢዩ፣ ምሕደራ-ኡ ከኣ ከምዚ ዚሰዕብ ይኸውን፡-

19.1 ዝርዝር ናይ መጠገሲ ቀዋምን ተንቀሳቓሽን ንብረት ናይ ፖለቲካዊ ሰልፊ/ውድብ ንኮሚሽን ብጹሑፍ ይግለጽ፣

19.2 መዛግብቲ ሕሳብ ንብረትን ገንዘብን ናይ ፖለቲካዊ ሰልፊ/ውድብ ንምትሕሰሳብ ብዚምችእ ቅቡል ኣገባብ ይተሓዙ፣ ፍቓድ ብቕጻቱ ብዝተመሰከረ ኦዲተር ብብዓመቱ ይምርመሩ፡ ቅዳሕ ናይቲ ጸብጻብ ኦዲት ድማ ንኢድላዩ ምክትታልን ምቁጽጻርን ንኮሚሽን ይወሃብ።

19.3 ሓደ ፖለቲካዊ ሰልፊ/ውድብ ምስ ካልእ ህሉው ፖለቲካዊ ሰልፊ/ውድብ እንተድኣ ተጸንቢሩ፡ እቲ ዳሕረዋይ (ፖለቲካዊ ሰልፊ/ውድብ) ናይቲ ኣብኡ ብምጽንባር ዝሓቐቐ ፖለቲካዊ ሰልፊ/ውድብንብረትን ገንዘብን ወራስን ግዴታታቱ ተሰካምን ይኸውን።

19.4 ሓደ ፖለቲካዊ ሰልፊ/ውድብ ብውሳኔ ኣባላቱ ወይ ብውሳኔ ርእሰ-ኣብያተ ፍርዲ እንተፈረሱ፡ ኩሉ ጥራቲን ገንዘቡን ናብ ግምጃ ሃገር ይኣቱ።

ምዕራፍ 9፡

እተፈላለዩ ድንጋገታት

ዓንቀጽ 20፡ አተረጓጎጣ ፡-

አብ አተረጓጎጣ ናይዚ አዋጅዚ ፍልልይ እንተኣጋጠሙ፣ ናይ መንፈሱን ቃላቱን ትርጉም ዚውበን ርእሰ-አብያተ ፍርዲ ጥራይ ይኸውን።

ዓንቀጽ 21፡ ሕጋጋት ናይ ምውጻእ ስልጣን ፡-

ኮሚሽን ንትግባረ ናይዚ አዋጅዚ ዘገልግሉ ሕጋጋት ከውጽእ ይኸእል።

ዓንቀጽ 22፡ ምምሕያሽ ፡-

ምምሕያሽ ናይዚ አዋጅዚ ናይ ሃገራዊ ባይቶ ስልጣን ጥራይ ይኸውን።

ዓንቀጽ 23፡ ወግዓውነት ፡-

እዚ ብትግርኛን ዓረብን ዝተሓትመ አዋጅዚ ማዕረ ወግዓውነት ይህልዎ።

ዓንቀጽ 24፡ አብ ግብሪ ዚውዕለሉ ፡-

እዚ አዋጅዚ አብ ጋዜጣ አዋጃት ኤርትራ ተሓቲሙ ካብ ዝወጸሉ ዕለት ጀሚሩ አብ ግብሪ ይውዕል።